

मराठवाडा व विदर्भातील विशाल व अतिविशाल प्रकल्पांना १०० टक्के ग्राँस व्हॅटवर आधारित औद्योगिक विकास अनुदान देण्याबाबत व औद्योगिक विकास अनुदान उपभोगण्याचा कालावधी वाढविणेबाबत तसेच अतिविशाल प्रकल्पांना शासनाने विहित केलेल्या मर्यादेत (as per template) एकत्रित प्रोत्साहने (Customized Package) देण्यासाठी प्रधान सचिव (उद्योग) यांना प्राधिकृत करणेबाबत...

महाराष्ट्र शासन
उद्योग, ऊर्जा व कामगार विभाग,
शासन निर्णय, क्रमांक मंउस-२०१६/प्र.क्र. २५/उद्योग-८,
मादाम कामा रोड, हुतात्मा राजगुरु चौक,
मंत्रालय, मुंबई-४०० ०३२.
दिनांक:- ५/३/२०१६

वाचा:-

- १) शासन निर्णय, उ.ऊ.व का.वि. क्रमांक-आयडीएल-१००४/प्र.क्र.३१८/उद्योग-८,
दिनांक २४/१२/२००४
- २) शासननिर्णय, उ.ऊ.व का.वि. क्रमांक-आयआयआय-पॉलिसी २०१०/प्र.क्र.७६८/उद्योग-२,
दिनांक २२/२/२०१३
- ३) शासन निर्णय, उ.ऊ.व का.वि. क्रमांक- साप्रोयो-२०१३/प्र.क्र. १२१/उद्योग-८,
दिनांक ३/३/२०१४
- ४) शासन निर्णय, क्रमांक मंउस-२०१४/प्र.क्र.७६/उद्योग-८, दिनांक १२/९/२०१४

प्रस्तावना :-

राज्य औद्योगिक धोरण, २०१३ नुसार राज्यात औद्योगिक विकासाचा दर वाढवून राज्याच्या औद्योगिक वाढीत क्षेत्रीय समतोल व सर्व समावेशक विकास साधण्याचे उद्दिष्ट ठेवण्यात आले आहे. मराठवाडा व विदर्भ क्षेत्रात तसेच उत्तर महाराष्ट्रातील व कोकणातील काही क्षेत्रात अद्यापही औद्योगिक विकासाची गती व व्याप्ती अल्प दिसून येते. मुंबई, पुणे, नाशिक या सुवर्ण त्रिकोणाबाहेर मराठवाडा व विदर्भ क्षेत्रात औद्योगिक विकासाला चालना देऊन राज्यात औद्योगिक वाढीत क्षेत्रीय समतोल साधणे आवश्यक आहे. यास्तव मराठवाडा व विदर्भ क्षेत्रात स्थापन होणाऱ्या विशाल व अतिविशाल १०० टक्के ग्राँस व्हॅट वर आधारीत प्रोत्साहने देऊन त्या ठिकाणी उद्योग आकर्षित करता येतील व त्यायोगे सदर मागास भागाचा आर्थिक विकास साधून राज्याच्या मुख्य प्रवाहात आणता येईल

तसेच सर्व समावेशक विकासाचे उद्दिष्ट साधता येईल. मराठवाडा व विदर्भ क्षेत्रात स्टील, वस्त्रोद्योग, कृषी व अन्न प्रक्रीया इत्यादी उद्योगांचा मोठ्या प्रमाणावर विकास करता येवू शकेल. राज्य औद्योगिक धोरण, २०१३ व सामुहिक प्रोत्साहन योजना, २०१३ नुसार राज्यातील औद्योगिक विकासाची गती वाढवून प्रादेशिक विकासाचा समतोल साधण्यासाठी औद्योगिक दृष्ट्या मागास भागासाठी विशेष व अधिकची प्रोत्साहने देण्यात येत आहेत. त्यानुषंगाने मराठवाडा व विदर्भातील जिल्ह्यांसह उत्तर महाराष्ट्रातील धुळे व नंदूरबार जिल्हे व कोकणातील रत्नागिरी व सिंधुदूर्ग जिल्ह्यातील यापुढे स्थापन होणाऱ्या विशाल व अतिविशाल उद्योगांना १०० टक्के ग्रॉस व्हॅट वर आधारित औद्योगिक प्रोत्साहने देण्याची तसेच मराठवाडा व विदर्भातील विशाल प्रकल्पांना औद्योगिक विकास अनुदान उपभोगण्याचा कालावधीत वाढ करण्याची बाब शासनाच्या विचाराधीन होती. त्यास अनुसरून शासनाने खालीलप्रमाणे निर्णय घेतला आहे.

शासन निर्णय:-

सामुहिक प्रोत्साहन योजनेतर्गत विशाल व अतिविशाल प्रकल्पांच्या बाबतीत मा. मुख्यमंत्री महोदयांच्या अध्यक्षतेखाली असलेल्या मंत्रिमंडळ उप समितीने घेतलेल्या निर्णयानुसार खालील प्रमाणे शासन मान्यता देण्यात येत आहे.

- १) मराठवाडा व विदर्भातील जिल्ह्यांसह उत्तर महाराष्ट्रातील धुळे व नंदूरबार जिल्हे व कोकणातील रत्नागिरी व सिंधुदूर्ग जिल्ह्यात यापुढे स्थापन होणाऱ्या विशाल व अतिविशाल उद्योगांना १०० टक्के ग्रॉस व्हॅट वर आधारित औद्योगिक प्रोत्साहने देण्यात येतील.
- २) सदर लाभ मराठवाडा व विदर्भातील जिल्ह्यांसह उत्तर महाराष्ट्रातील धुळे व नंदूरबार जिल्हे व कोकणातील रत्नागिरी व सिंधुदूर्ग जिल्ह्यातील ज्या घटकांना ५० टक्के ढोबळ मुल्यवर्धित करावर आधारित देकार पत्रे देण्यात आली आहेत तथापि घटकास पात्रता प्रमाणपत्र प्राप्त झाले नाही अशा प्रकल्पांना देखील लागू राहतील.
- ३) विदर्भ व मराठवाडा क्षेत्रातील ज्या विशाल /अतिविशाल प्रकल्पांचा औद्योगिक विकास अनुदान उपभोगण्याचा कालावधी दिनांक १/४/२०१५ पर्यंत होता व या अनुज्ञेय अनुदान उपभोगण्याच्या कालावधीमध्ये विशाल/ अतिविशाल प्रकल्पांना एकूण भांडवली गुंतवणूकीच्या ५० टक्के औद्योगिक विकास अनुदानाची प्रतिपूर्ती झालेली नव्हती अशा विशाल /अतिविशाल प्रकल्पांना औद्योगिक विकास अनुदान उपभोगण्याचा कालावधी प्रकल्पातील भांडवली गुंतवणूकीच्या ५०% प्रतिपूर्ती होईपर्यंत अथवा अतिरिक्त ५ वर्ष या पैकी जे कमी असेल तेवढ्या कालावधी करिता अनुदान उपभोगण्याचा कालावधी अनुज्ञेय राहील.

४) राज्यात स्थापन होणाऱ्या अतिविशाल प्रकल्पांना शासनाने विहित केलेल्या मर्यादेत (as per template) एकत्रित प्रोत्साहने (Customized Package) मंजूरीचे प्राधिकार प्रधान सचिव (उद्योग) यांना देण्यात आले आहेत. अतिविशाल प्रकल्पांना याव्यतिरीक्त प्रोत्साहने द्यावयाची झाल्यास उच्चाधिकार समितीमार्फत मंत्रिमंडळ उप समितीच्या मान्यतेसाठी प्रस्ताव सादर करण्यात येतील.

२. सदरचा शासन निर्णय महाराष्ट्र शासनाच्या www.maharashtra.gov.in या वेबसाईटवर प्रसिध्द करण्यात आला असून त्याचा संगणक संकेतांक क्रमांक २०१६०३०५१२२७१६१११० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(संजय इंगळे)

उप सचिव, महाराष्ट्र शासन

प्रति,

- १) मा. मुख्य सचिव, मंत्रालय, मुंबई
- २) अपर मुख्य सचिव (नियोजन), नियोजन विभाग, मंत्रालय, मुंबई
- ३) प्रधान सचिव (वित्त), वित्त विभाग, मंत्रालय, मुंबई
- ४) प्रधान सचिव (उद्योग), उद्योग, ऊर्जा व कामगार विभाग, मंत्रालय, मुंबई
- ५) प्रधान सचिव (ऊर्जा), उद्योग, ऊर्जा व कामगार विभाग, मंत्रालय, मुंबई
- ६) प्रधान सचिव (नगर विकास-१), नगर विकास विभाग, मंत्रालय, मुंबई
- ७) प्रधान सचिव (कामगार), उद्योग, ऊर्जा व कामगार विभाग, मंत्रालय, मुंबई
- ८) मुख्य कार्यकारी अधिकारी, महाराष्ट्र औद्योगिक विकास महामंडळ (MIDC), मुंबई
- ९) विकास आयुक्त (उद्योग), उद्योग संचालनालय, मंत्रालय, मुंबई
- १०) विक्रीकर आयुक्त, विक्रीकर भवन, माझगांव, मुंबई
- ११) मा. मुख्यमंत्री महोदयांचे खाजगी सचिव, मंत्रालय, मुंबई
- १२) मा. मंत्री (उद्योग) यांचे खाजगी सचिव, मंत्रालय, मुंबई
- १४) मा. राज्यमंत्री (उद्योग) यांचे खाजगी सचिव, मंत्रालय, मुंबई
- १५) निवड नस्ती (उद्योग-८)